

भारतीय प्रशासकीय सेवेतील अधिका-यांनी  
त्यांच्या वार्षिक मालमत्ताविषयीची विवरणपत्रे  
३१ जानेवारी पर्यंतच पाठविणेबाबत

**महाराष्ट्र शासन**

क्र.भाप्रसे २०११/प्र.क्र.१२/२०११/९

सामान्य प्रशासन विभाग,

मंत्रालय, मुंबई - ४०० ०३२

दिनांक : १८.१.२०११

- वाचा :** १) शासन परिपत्रक सामान्य प्रशासन विभाग क्र. भाप्रसे - ४५०४/ प्र.क्र.७१/२००४/९ दि.२६.५.२००४  
२) शासन परिपत्रक सामान्य प्रशासन विभाग क्र. भाप्रसे १५०७/ १३४२/ प्र. क्र. २३४/०७/९ दि.३१.१०.२००७  
३) केंद्र शासनाच्या कार्मिक व प्रशिक्षण विभागाचे परिपत्रक क्र.F.No.11/4/2010-EO(PR),दि.२२.१२.२०१०

**शासन परिपत्रक :**

अखिल भारतीय सेवा (वर्तणूक) नियम, १९६८ मधील नियम, १६(२) नुसार प्रत्येक भारतीय प्रशासन सेवेतील अधिका-याने दरवर्षी स्थावर मालमत्तेचे विवरणपत्र शासनास सादर करणे बंधनकारक आहे. सदर विवरणपत्रे सादर करण्याबाबतच्या सविस्तर सूचना यापूर्वी उपरोक्त संदर्भ क्र. १ व २ येथे नमूद परिपत्रकांन्वये निर्गमित करण्यात आलेल्या आहेत. तसेच उपरोक्त संदर्भ क्र. ३ येथे नमूद केंद्र शासनाच्या कार्मिक व प्रशिक्षण विभागाच्या परिपत्रकामध्ये नमूद केल्यानुसार आता वर्ष २०१० साठीची ३१ जानेवारी, २०११ पर्यंत महाराष्ट्र संवर्गातील भारतीय प्रशासकीय सेवेतील अधिका-यांनी सादर केलेली मालमत्ता विवरणपत्रे केंद्र शासनास दि.१५ फेब्रुवारी, २०११ पर्यंत पाठवावयाची आहेत.

२. बहुसंख्य अधिकारी आपल्या मालमत्तेची विवरणपत्रे उशीरा, खुल्या स्वरूपात, एकाच प्रतीत या विभागाकडे पाठवितात. त्यामुळे सदर विवरणपत्रे जतन करण्यास तसेच केंद्र शासनाकडे पाठविण्यास अडचणी निर्माण होतात. सदर प्रक्रियेत सुसुत्रता यावी यासाठी (उपरोक्त संदर्भ क्र. १ व २ येथील नमूद परिपत्रकातील सूचना कायम ठेवून) खालीलप्रमाणे सूचना पुनःच निदर्शनास आणण्यात येत आहेत.

३. भारतीय प्रशासकीय सेवेतील अधिका-यांनी त्यांची मालमत्ताविषयक विवरणपत्रे सादर करताना खालील सूचना लक्षात घ्याव्यात :-


- १) विवरणपत्रे पूर्ण भरलेली असावीत.
- २) प्रत्येक वर्षाचे स्वतंत्र विवरणपत्र असलेले २ लिफाफे सादर करावेत.
- ३) विवरणपत्राचे लिफाफे सीलबंदच असावेत. खुल्या स्वरूपात कोणत्याही स्थितीत विवरणपत्र पाठवू नयेत.

- ४) विवरणपत्रे विहित कालावधीतच म्हणजेच ३१ जानेवारीपर्यंत या विभागाकडे प्राप्त होतील अशा रितीने पाठवावीत. उशिराने विवरणपत्रे पाठवू नयेत.
- ५) अनेक वर्षांची विवरणपत्रे एकाच लिफाफ्यात एकत्र पाठवू नयेत.
- ६) याबाबत शासन परिपत्रक, सामान्य प्रशासन विभाग, क्रमांक : भाप्रसे ४५०४/ प्र. क्र.७१/२००४/९ दिनांक २६ मे, २००४ मध्ये ज्या सूचना व मार्गदर्शन दिलेले आहे त्याप्रमाणे वरील सूचनाही विचारात घेऊन, मालमत्ताविषयक विवरणपत्रे शासनास सादर करावीत.
- ७) सदर मालमत्ता विवरणपत्राची एक प्रत १५ फेब्रुवारी, २०११ पुर्वी केंद्र शासनाकडे पाठवावयाची असल्याने विवरणपत्र दिनांक ३१.१.२०११ पर्यंतच या विभागाकडे पोहोचेल याची भारतीय प्रशासन सेवेतील अधिका-यांनी दक्षता घ्यावी.

विवरणपत्रे विहित कालावधीत सादर न केल्यास केंद्र शासनाने त्यांच्या क्रमांक : ११०९७/७४/९३/एसआय (तीन) दिनांक ४.१.१९९४ च्या पत्रात नमूद केल्यानुसार, संबंधित भारतीय प्रशासकीय सेवेतील अधिकारी, शिस्तभंगविषयक कार्यवाहीस पात्र ठरेल, याची कृपया नोंद घ्यावी.

हे शासन परिपत्रक हे महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक सांकेतांक क्रमांक २०११०११८१५२३४२००१ असा आहे.

महाराष्ट्राचे राज्यपाल यांच्या आदेशानुसार व नावाने.

  
(म.सु. चौधरी)  
सह सचिव, महाराष्ट्र शासन.

प्रति,

महाराष्ट्र संवर्गातील भारतीय प्रशासकीय सेवेतील सर्व अधिकारी  
निवड नस्ती